

'ഭരണഭാഷ- മാതൃഭാഷ'



പതിനാലാം കേരള നിയമസഭ
പത്തൊമ്പതാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ 773


04.03.2020 ൽ മറുപടിയ്ക്ക്

വന്യമൃഗങ്ങളെ വെടിവയ്ക്കാനുള്ള അനുമതി

ചോദ്യം	മറുപടി
<p>ശ്രീ.രാജു എബ്ദഹാം :</p>	<p>അഡ്വ. കെ.രാജു (വനവും, മൃഗസംരക്ഷണവും, മൃഗശാലകളും വകുപ്പുമന്ത്രി)</p>
<p>(എ) നാട്ടിലിറങ്ങി കൃഷിക്കും മനുഷ്യനും ശല്യം ചെയ്യുന്ന ഏതൊക്കെ വന്യമൃഗങ്ങളെ വെടിവെച്ചു കൊല്ലാനാണ് സർക്കാർ ഉത്തരവ് ഇറക്കിയിരിക്കുന്നത്; എന്തൊക്കെ നിബന്ധനകൾ ആണ് ഇതിൽ പറഞ്ഞിരിക്കുന്നത്; ഉത്തരവിന്റെ കോപ്പി ലഭ്യമാക്കാമോ;</p>	<p>(എ) നാട്ടിലിറങ്ങി കൃഷിക്കും മനുഷ്യനും ശല്യം ചെയ്യുന്ന കാട്ടു പന്നികളെ ഉപാധികളോടെ വെടിവെച്ചു കൊല്ലാനാണ് സ.ഉ.(കൈ) നമ്പർ 7/2019/വനം തീയതി 16/02/2019 പ്രകാരം സർക്കാർ ഉത്തരവ് ഇറക്കിയിട്ടുള്ളത്. കഴിഞ്ഞ 3 വർഷക്കാലത്തിനിടയിൽ ഒരു തവണയെങ്കിലും മനുഷ്യന് നേരെ വന്യജീവി ആക്രമണം ഉണ്ടായിട്ടുള്ള പഞ്ചായത്ത് വാർഡുകളിൽ കടന്നുവരുന്നവയെ മാത്രമെ കൊല്ലുന്നതിന് പരിഗണിക്കാവൂ. കഴിഞ്ഞ 3 വർഷക്കാലത്തിനുള്ളിൽ കൃഷി നാശത്തിന് നഷ്ടപരിഹാരമായി 10 ലക്ഷം രൂപയെങ്കിലും നൽകിയിട്ടുള്ള പഞ്ചായത്തിലെ വാർഡുകളിലും ഇതു പ്രകാരം നടപടി സ്വീകരിക്കാവുന്നതാണ്. തീവ്രമായ മൃഗശല്യം ഉള്ളതാണെന്ന് ഡിവിഷണൽ ഫോറസ്റ്റ് ഓഫീസർ / വൈൽഡ് ലൈഫ് വാർഡൻ അഭ്യക്ഷനായതും, ഗ്രാമപഞ്ചായത്ത് പ്രസിഡന്റ്, വാർഡ് അംഗം, റെയിഞ്ച് ഫോറസ്റ്റ് ഓഫീസർ, അസിസ്റ്റന്റ്</p>

			<p>ഫോറസ്റ്റ് വെറ്റിനറി ഓഫീസർ, ചീഫ് ഫോറസ്റ്റ് കൺസർവേറ്റർ നിർദ്ദേശിക്കുന്ന ഒരു സർക്കാരിതര ഏജൻസിയുടെ പ്രതിനിധി എന്നിവർ ചേർന്ന കമ്മിറ്റി വിലയിരുത്തിയതുമായ പഞ്ചായത്തു വാർഡിലും അതുപ്രകാരം നടപടി സ്വീകരിക്കാവുന്നതാണ്.</p> <p>പ്രദേശത്തെ ജനജാഗ്രതാ സമിതി യോഗം ചേർന്ന് തീരുമാനിച്ച ശുപാർശ ചെയ്യുന്ന പ്രകാരമുള്ള ഭാഗത്തെ കാട്ടു പന്നികളെയും ഒഴിവാക്കുന്നതിന് പരിഗണിക്കേണ്ടതാണ്. (സ.ഉ.(കെ) നമ്പർ 7/2019/വനം തീയതി 16/02/2019 ഉത്തരവിന്റെ പകർപ്പ് അനുബന്ധമായി ചേർക്കുന്നു.)</p>
(ബി)	<p>വനം വകുപ്പിലെ ഏത് റാങ്ക് വരെയുള്ള ഉദ്യോഗസ്ഥർക്ക് ഈ അധികാരം ഉപയോഗിച്ച് ഇവയെ വെടിവെക്കാനാകും; വിശദാംശങ്ങൾ ലഭ്യമാക്കുമോ;</p>	(ബി)	<p>വന്യജീവി സംരക്ഷണ നിയമം, 1972 -ലെ സെക്ഷൻ 5(2) പ്രകാരം, മേൽ നിയമത്തിലെ സെക്ഷൻ 11 (i) (ബി)യ്ക്ക് കീഴിൽ ചീഫ് വൈൽഡ് ലൈഫ് വാർഡനിൽ നിക്ഷിപ്തമായ, മനുഷ്യജീവനും സ്വത്തിനും നാശം വരുത്തുന്ന കാട്ടുപന്നികളെ ഇല്ലായ്മ ചെയ്യുന്നതിനുള്ള അധികാരം ഡിവിഷണൽ ഫോറസ്റ്റ് ഓഫീസർ, വൈൽഡ് ലൈഫ് വാർഡൻ എന്നിവർക്ക് ഡെലിഗേറ്റ് ചെയ്യുന്നതിന് ചീഫ് വൈൽഡ് ലൈഫ് വാർഡനെ അധികാരപ്പെടുത്തി ഉത്തരവായിട്ടുണ്ട്.</p>

<p>(സി) ഇത്തരത്തിൽ പന്നികളെ വെടി വെയ്ക്കുമ്പോൾ അതിന് ഉപയോഗിക്കുന്ന തോക്ക് സംബന്ധിച്ച് എന്തെങ്കിലും പ്രത്യേക നിബന്ധനകൾ ഉണ്ടോ; സർവ്വീസ് തോക്ക്, ലൈസൻസ് ഉള്ള സ്വകാര്യ വ്യക്തികളുടെ തോക്ക് എന്നിവ ഉപയോഗിച്ച് ഇവയെ വെടിവെച്ചുകൊല്ലാൻ സാധിക്കുമോ, വിശദമാക്കാമോ;</p>	<p>(സി) പന്നികളെ വെടിവെയ്ക്കുന്നതിന് ഉപയോഗിക്കുന്ന തോക്ക് സംബന്ധിച്ച് പ്രത്യേക നിബന്ധനകളൊന്നും തന്നെ സർക്കാർ ഉത്തരവിൽ പരാമർശിക്കുന്നില്ല.</p>
<p>(ഡി) ലൈസൻസ് ഉള്ള നാടൻ തോക്കുകൾ ഉപയോഗിക്കാൻ കഴിയുമെങ്കിൽ അക്കാര്യം കൂടി ഉൾപ്പെടുത്തി മേൽ പറഞ്ഞിരിക്കുന്ന ഉത്തരവ് ഭേദഗതി ചെയ്യാൻ നിർദ്ദേശം നൽകുമോ?</p>	<p>(ഡി) ലൈസൻസ് ഉള്ള തോക്ക് ഉപയോഗിക്കുന്നതിനുള്ള നടപടിക്രമങ്ങൾ സർക്കാർ ഉത്തരവിൽ ഉൾപ്പെടുത്തുന്നത് സംബന്ധിച്ച വിഷയം സർക്കാർ പരിശോധിച്ചു വരികയാണ്.</p>


 സെക്ഷൻ ഓഫീസർ

'ഭരണഭാഷ - മാതൃഭാഷ'



കേരള സർക്കാർ

സംഗ്രഹം

വനം വന്യജീവി വകുപ്പ് - കൃഷിയിടങ്ങളിൽ നിരന്തരം കൃഷിനാശം വരുത്തുന്ന കാട്ടുപന്നികളെ ഉപാധികളോടെ കൊല്ലുവാൻ നല്ല ഉത്തരവുകളിൽ ഭേദഗതി വരുത്തി ഉത്തരവ് പുറപ്പെടുവിക്കുന്നു.

വനംവന്യജീവി(ഡി)വകുപ്പ്

സ.ഉ.(കൈ) നം.7/2019/വനം

തീയതി,തിരുവനന്തപുരം, 16/02/2019

പരാമർശം:- 1. 17.11.2014 -ലെ സ.ഉ.(എം.എസ്) നം.95/2014/വനം

2. പ്രിൻസിപ്പൽ ചീഫ് കൺസർവേറ്റർ ഓഫ് ഫോറസ്റ്റ് (വന്യജീവിവിഭാഗം)ുടെ

24/12/2018 -ലെ ഡബ്ല്യു.എൽ. 4-466/2011 തീയതി കത്ത്.

ഉത്തരവ്

വനേതര പ്രദേശങ്ങളിൽ കാട്ടുപന്നികൾ കടന്നുകയറി കൃഷിനാശം വരുത്തുന്ന സംഭവങ്ങൾ വർദ്ധിച്ചുവരുന്ന സാഹചര്യത്തിൽ മനുഷ്യനും വന്യജീവികളും തമ്മിലുള്ള സംഘർഷങ്ങളും അതുവഴിയുണ്ടാകുന്ന നാശനഷ്ടങ്ങളും കുറയ്ക്കുന്നതിനായി കാർഷിക വിളകൾ നശിപ്പിക്കുന്ന കാട്ടുപന്നികളെ സ്വന്തം കൃഷിയിടത്തിൽ വെച്ചു കൊല്ലാൻ തോക്ക് ഉപയോഗിച്ച് വെടിവെച്ചോ അല്ലാതെയോ വേട്ടയാടുന്നതിന് കർഷകർക്ക് വ്യവസ്ഥകൾക്ക് വിധേയമായി അനുവാദം നൽകിയിരുന്നത് പരാമർശം(1) പ്രകാരമുള്ള ഉത്തരവ് പ്രകാരം നീട്ടി നൽകിയിരുന്നു.

2. കൃഷിനാശം വരുത്തുന്ന കാട്ടുപന്നികളെ വെടിവെച്ചുകൊല്ലുന്നതിനുള്ള മാർഗ്ഗനിർദ്ദേശങ്ങൾ അപ്രായോഗികമാണെന്ന് കർഷകരും ജനപ്രതിനിധികളും സർക്കാരിന്റെ ശ്രദ്ധയിൽപ്പെടുത്തുകയുണ്ടായി. ഇക്കാര്യം State Board for Wildlife ന്റെ 12.11.2018-ലെ യോഗത്തിൽ പരിഗണിയുകയും, കാട്ടുപന്നി ആക്രമണം രൂക്ഷമായ സ്ഥലങ്ങളിൽ വന്യജീവി (സംരക്ഷണ) നിയമം പ്രകാരം ചീഫ് വൈൽഡ് ലൈഫ് വാർഡനിൽ നിക്ഷിപ്തമായ അധികാരം ഉപയോഗപ്പെടുത്താമെന്ന് ബോർഡ് നിർദ്ദേശിച്ചു. കൂടാതെ, കാട്ടുപന്നികളെ 'വെർ മിൻ' ആയി പ്രഖ്യാപിക്കുന്നത് സംബന്ധിച്ച വിശദമായ ശാസ്ത്രീയ പഠനം നടത്തുവാനും തീരുമാനിച്ചു.

3. കാട്ടുപന്നികളെ 'വെർ മിൻ' ആയി പ്രഖ്യാപിക്കുന്നതിനുള്ള നടപടികൾ തയ്യാറാക്കി വരുന്നതിനാൽ 1972-ലെ വന്യജീവി (സംരക്ഷണ) നിയമം പ്രകാരം ചീഫ് വൈൽഡ് ലൈഫ് വാർഡനിൽ നിക്ഷിപ്തമായ അധികാരം പ്രയോഗത്തിൽ വരുത്തുന്നതിനുള്ള പ്രൊപ്പോസൽ പി.സി.സി.എഫ് പരാമർശം (2) പ്രകാരം സമർപ്പിച്ചിരുന്നു.

4. വന്യജീവി സംരക്ഷണനിയമത്തിലെ സെക്ഷൻ 11(ബി) പ്രകാരമുള്ള അധികാരം വിനിയോഗിച്ചുകൊണ്ട് കൃഷിനാശം വരുത്തുന്ന കാട്ടുപന്നികളെ വെടിവെച്ചുകൊല്ലുന്നതിന് അനുമതി നൽകി പുറപ്പെടുവിച്ച ഉത്തരവിൽ ഭേദഗതി വരുത്തുന്ന വിഷയം സർക്കാർ പരിശോധിച്ചു.

5. 1972-ലെ വന്യജീവി സംരക്ഷണ ആക്ടിന്റെ 11- വകുപ്പ് (1)- ഉപവകുപ്പ് (ബി) ഖണ്ഡിക പ്രകാരം ചീഫ് വൈൽഡ് ലൈഫ് വാർഡനോ അല്ലെങ്കിൽ അദ്ദേഹം അധികാരപ്പെടുത്തിയ ഏതൊരു ഉദ്യോഗസ്ഥനോ സ്വയം ബോധ്യപ്പെടുന്ന പക്ഷം ടി ആക്ടിന്റെ ഷെഡ്യൂൾ II, III, IV എന്നിവയിൽ ഉൾപ്പെടുത്തിയിരിക്കുന്ന ഏതൊരു

വന്യജീവിയും മനുഷ്യന്റെ ജീവനും സ്വത്തിനും ഭീഷണിയുണ്ടാകുന്ന സാഹചര്യത്തിലോ അല്ലെങ്കിൽ അത് ഗുരുതരമായ രോഗാവസ്ഥയിലായ സാഹചര്യത്തിലോ, കാരണങ്ങൾ വ്യക്തമാക്കി കൊണ്ടുള്ള ഒരു ഉത്തരവ് മുഖേന ടി വന്യമൃഗത്തെ കൊല്ലാനുള്ള അനുമതി നൽകുന്നതാണെന്ന് വ്യവസ്ഥ ചെയ്തിട്ടുണ്ട്. ടി ആക്ടിന്റെ 5 വകുപ്പിൽ 'power of delegate'-നെ പറ്റിയും വ്യവസ്ഥ ചെയ്തിട്ടുണ്ട്. 5- വകുപ്പ് (2)- ഉപവകുപ്പ് പ്രകാരം ചീഫ് വൈൽഡ് ലൈഫ് വാർഡൻ തനിയ്ക്ക് നൽകപ്പെട്ട ഏതൊരധികാരവും, സെക്ഷൻ II (1) (a) പ്രകാരം നൽകപ്പെട്ടതൊഴികെ, തന്റെ കീഴ് ജീവനക്കാരന് നിബന്ധനകളോടു കൂടി delegate ചെയ്തു നൽകാമെന്ന് വ്യവസ്ഥ ചെയ്തിട്ടുണ്ട്.


6. മേൽ സാഹചര്യത്തിൽ, വന്യജീവി (സംരക്ഷണ) നിയമത്തിലെ സെക്ഷൻ 5 (2) പ്രകാരം മേൽ നിയമത്തിലെ സെക്ഷൻ II (1) (b) -യ്ക്ക് കീഴിൽ ചീഫ് വൈൽഡ് ലൈഫ് വാർഡനിൽ നിക്ഷിപ്തമായും മനുഷ്യജീവനും സ്വത്തിനും നാശം വരുത്തുന്ന കാട്ടുപന്നികളെ ഇല്ലായ്മ ചെയ്യുന്നതിനുള്ള അധികാരം ഡിവിഷണൽ ഫോറസ്റ്റ് ഓഫീസർ, വൈൽഡ് ലൈഫ് വാർഡൻ എന്നിവർക്ക് ഡെലിഗേറ്റ് ചെയ്യുന്നതിന് ചീഫ് വൈൽഡ് ലൈഫ് വാർഡനെ അധികാരപ്പെടുത്തി ഉത്തരവാകുന്നു.

7. ഈ അധികാരം പ്രയോഗിക്കുന്നതിന് ഡിവിഷണൽ ഫോറസ്റ്റ് ഓഫീസർമാർക്കും വൈൽഡ് ലൈഫ് വാർഡന്മാർക്കും, ആവശ്യാനുസരണം ചീഫ് വൈൽഡ് ലൈഫ് വാർഡൻ വികേന്ദ്രീകരിച്ചു നൽകാൻ ചീഫ് വൈൽഡ് ലൈഫ് വാർഡനെ ചുമതലപ്പെടുത്തുന്നു.

8. ഡിവിഷണൽ ഫോറസ്റ്റ് ഓഫീസർമാരും വൈൽഡ് ലൈഫ് വാർഡന്മാരും തങ്ങളിൽ നിക്ഷിപ്തമായിരിക്കുന്ന അധികാരം ഇതോടൊന്നിച്ച് ചേർത്തിട്ടുള്ള മാർഗ്ഗനിർദ്ദേശങ്ങൾ (അനുബന്ധമായി ചേർക്കുന്നു) കരുതുമായി നടപ്പിലാക്കേണ്ടതാണ്.

(ഗവർണ്ണറുടെ ഉത്തരവിൻ പ്രകാരം)
ഡോ .എ :ജയതീലക് ഐ.എ.എസ്
പ്രിൻസിപ്പൽ സെക്രട്ടറി

- പ്രിൻസിപ്പൽ ചീഫ് കൺസർവേറ്റർ ഓഫ് ഫോറസ്റ്റ് & ഹെഡ് ഓഫ് ഫോറസ്റ്റ് ഫോഴ്സ്, കേരള
- പ്രിൻസിപ്പൽ ചീഫ് കൺസർവേറ്റർ ഓഫ് ഫോറസ്റ്റ് (വന്യജീവി വിഭാഗം) & ചീഫ് വൈൽഡ് ലൈഫ് വാർഡൻ, കേരള
- ഡയറക്ടർ ജനറൽ ഓഫ് പോലീസ്, പോലീസ് ആസ്ഥാനം, വഴുതയ്ക്കാട്, തിരുവനന്തപുരം
- എല്ലാ ജില്ലാകളക്ടർമാർക്കും
- ഡയറക്ടർ, ഇൻഫർമേഷൻ & പബ്ലിക് റിലേഷൻസ് വകുപ്പ് (മാധ്യമങ്ങളിലും സർക്കാർ വെബ് സൈറ്റിലും പ്രസിദ്ധീകരിക്കുന്നതിന്)
- പ്രിൻസിപ്പൽ അക്കൗണ്ടന്റ് ജനറൽ (എ&ഇ/ആഡിറ്റ്) കേരള, തിരുവനന്തപുരം
- കരുതൽ ശേഖരം/ഓഫീസ് കോപ്പി
- പകർപ്പ് - വനം വകുപ്പ് മന്ത്രിയുടെ പ്രൈവറ്റ് സെക്രട്ടറിയ്ക്ക്
- വനംവകുപ്പ് പ്രിൻസിപ്പൽ സെക്രട്ടറിയുടെ പിഎച്ച്.

ഉത്തരവിൻ പ്രകാരം

സെക്ഷൻ ഓഫീസർ

മനുഷ്യജീവനോ സ്വത്തിനോ നാശമുണ്ടാക്കുന്ന കാട്ടുപന്നികളെ ഒഴിവാക്കുന്നതിൽ (സ. ഉ. (ട്രാഫിക്) നം. 7/2019/വനപ്രകാരം) ഡിവിഷണൽ ഫോറസ്റ്റ് ഓഫീസർ / വൈൽഡ് ലൈഫ് വാർഡൻ സ്വീകരിക്കേണ്ട നടപടി ക്രമം.

ബാധകമാവുന്ന മൃഗങ്ങൾ -

മനുഷ്യനോ സ്വത്തിനോ കൃഷിക്കോ നാശമുണ്ടാക്കുന്ന മൃഗങ്ങളെ മാത്രമേ ഇല്ലാതാക്കുന്നതിന് ഉദ്ദേശിക്കാൻ പാടുള്ളൂ. മനുഷ്യവാസ കേന്ദ്രങ്ങളിൽ യാദൃച്ഛികമായി അറിയാതെ പെട്ടുപോകുന്ന മൃഗങ്ങളെ ഈ അധികാരം ഉപയോഗിച്ച് കൊല്ലാൻ പാടില്ല.

പ്രദേശം -

- കഴിഞ്ഞ മൂന്നുവർഷക്കാലത്തിനിടയിൽ ഒരു തവണയെങ്കിലും മനുഷ്യനു നേരെ വന്യജീവി ആക്രമണമുണ്ടായിട്ടുള്ള പഞ്ചായത്ത് വാർഡുകളിൽ കടന്നുവരുന്നവയെ മാത്രമേ ഇത്തരത്തിൽ കൊല്ലുന്നതിന് പരിഗണിക്കാവൂ.
- കഴിഞ്ഞ മൂന്നു വർഷക്കാലത്തിനുള്ളിൽ കൃഷിനാശത്തിന് നഷ്ടപരിഹാരമായി പത്തുലക്ഷം രൂപയെങ്കിലും നൽകിയിട്ടുള്ള പഞ്ചായത്തിലെ വാർഡുകളിലും ഇതു പ്രകാരം നടപടി സ്വീകരിക്കാവുന്നതാണ്.
- തീവ്രമായ മൃഗശല്യം ഉള്ളതാണെന്ന് ഡിവിഷണൽ ഫോറസ്റ്റ് ഓഫീസർ / വൈൽഡ് ലൈഫ് വാർഡൻ അഭ്യക്ഷനായതും ഗ്രാമപഞ്ചായത്ത് പ്രസിഡന്റ്, വാർഡ് അംഗം, റെയ്ഞ്ച് ഫോറസ്റ്റ് ഓഫീസർ, അസിസ്റ്റന്റ് ഫോറസ്റ്റ് വെറ്ററിനറി ഓഫീസർ, ചീഫ് ഫോറസ്റ്റ് കൺസർവേറ്റർ നിർദ്ദേശിക്കുന്ന ഒരു സർക്കാരിതര ഏജൻസിയുടെ പ്രതിനിധി എന്നിവർ ചേർന്ന കമ്മിറ്റി വിലയിരുത്തിയതുമായ പഞ്ചായത്ത് വാർഡിലും അതു പ്രകാരം നടപടി സ്വീകരിക്കാവുന്നതാണ്.
- പ്രദേശത്തെ ജനജാഗ്രതാ സമിതി യോഗം ചേർന്ന് തീരുമാനിച്ച ശുപാർശ ചെയ്യുന്ന പ്രകാരമുള്ള ഭാഗത്തെ കാട്ടുപന്നികളെയും ഒഴിവാക്കുന്നതിന് പരിഗണിയേണ്ടതാണ്.

നടപടിക്രമം -

- മേല്പറഞ്ഞ മാനദണ്ഡങ്ങൾക്കനുസൃതമായി വന്യമൃഗശല്യമുള്ള പ്രദേശത്തെ മൃഗം/മൃഗങ്ങൾ ആണോ എന്ന് കണ്ടെത്തി അതിനെ ഒഴിവാക്കേണ്ടതാണോ എന്ന് സ്ഥിരീകരിക്കുക .
- പ്രശ്നമുണ്ടാക്കുന്ന മൃഗം/മൃഗങ്ങൾ ഏതാണെന്ന് കൃത്യമായും വ്യക്തമായും നിരീക്ഷിച്ച് തിരിച്ചറിയുക.
- ഇപ്രകാരം ഉറപ്പ് വരുത്തിയ മൃഗത്തെ/മൃഗങ്ങളെ കൊല്ലുന്നതിന് മതിയായ പരിശീലനം സിദ്ധിച്ച ഒരു

File No.FWLD-D2/163/2016-FWLD

- വനംവകുപ്പ് / പോലീസ് / മറ്റ് യൂണിഫോം സർവ്വീസിൽപ്പെട്ട ഉദ്യോഗസ്ഥനെ ഡിവിഷണൽ ഫോറസ്റ്റ് ഓഫീസർ/ വൈൽഡ് ലൈഫ് വാർഡൻ രേഖാമൂലം ചുമതലപ്പെടുത്തേണ്ടതാണ്.
- ഈ വസ്തുത ചീഫ് വൈൽഡ് ലൈഫ് വാർഡനെ സെൽഫോൺ / ഫാക്സ് മുഖേന തത്സമയം തന്നെ അറിയിക്കേണ്ടതാണ്.
- ഉപദ്രവകാരിയായ മൃഗത്തെ/മൃഗങ്ങളെ ഉടൻതന്നെ കൊല്ലാൻ കഴിവുള്ളതും ആയുധം പ്രയോഗിക്കുന്ന ഉദ്യോഗസ്ഥന് സുരക്ഷിതമായി കൈകാര്യം ചെയ്യാവുന്നതുമായ തോക്ക് മാത്രമേ ഇക്കാര്യത്തിന് ഉപയോഗിക്കാവൂ .
- അധികാരപ്പെടുത്തിയ ഉദ്യോഗസ്ഥന് നൽകിയിട്ടുള്ള ലൈസൻസ് തോക്ക് മാത്രമേ ഇക്കാര്യത്തിന് ഉപയോഗിക്കാവൂ .
- റെയിഞ്ച് ഫോറസ്റ്റ് ഓഫീസറുടെ നേരിട്ടുള്ള നേതൃത്വത്തിൽ വാച്ചർമാർ, വനസംരക്ഷണ ഉദ്യോഗസ്ഥർ, പരിശീലനം സിദ്ധിച്ച മൃഗസംരക്ഷണ വകുപ്പ് ഉദ്യോഗസ്ഥർ , മൃഗങ്ങളെ വെടിവെച്ചു കൊല്ലുന്നതിൽ പരിശീലനം സിദ്ധിച്ചവർ എന്നിവരുടേതായ ഒരു സംഘമാണ് കൃത്യം നിർവ്വഹിക്കേണ്ടത് .
- പൊതുജനത്തെ സുരക്ഷിതമായ അകലത്തിൽ നിർത്തുന്നതിന് ആവശ്യമായ പോലീസ് ഉദ്യോഗസ്ഥരുടെ സാന്നിധ്യം ഉണ്ടായിരിക്കണം .
- മുഖ്യമൃഗത്തെ/മൃഗങ്ങളെ ഒരു കാരണവശാലും കൊല്ലാൻ പാടില്ല .
- വെടിവെയ്ക്കുന്നതിനുമുമ്പുതന്നെ കാട്ടിലേയ്ക്ക് മടങ്ങിപ്പോയതോ മടങ്ങിപ്പോയ്യാണിരിക്കുന്നതോ ആയ മൃഗത്തെ/മൃഗങ്ങളെ വെടിവെയ്ക്കാൻ പാടില്ല .
- കാട്ടിനുള്ളിൽ വെച്ച് ഒരു മൃഗത്തെ/മൃഗങ്ങളെ കൊല്ലാൻ പാടില്ല .
- കൃത്യം നിർവ്വഹിക്കുമ്പോൾ ഉദ്യോഗസ്ഥരോടൊപ്പം പ്രദേശത്തെ ഗ്രാമപഞ്ചായത്ത് അംഗം / പഞ്ചായത്ത് പ്രസിഡൻ്റ് പരിസരത്ത് ഉണ്ടായിരിക്കണം .

മുതലരീരം മറവുചെയ്യുന്നത് -

- വെടിയേറ്റ ഉടൻതന്നെ മൃഗത്തിന്റെ/മൃഗങ്ങളുടെ ജഡം കണ്ടെത്തുക . അതീവ ശ്രദ്ധയോടെ മാത്രമേ ജഡത്തെ സമീപിക്കാവൂ . കൊല്ലപ്പെട്ട മൃഗത്തിന്റെ ജഡം സൂക്ഷ്മമായി പരിശോധിച്ച് മഹസ്സർ തയ്യാറാക്കേണ്ടതും ഏറ്റവും അടുത്തുള്ള സൗകര്യപ്രദമായ സ്ഥലത്തുവെച്ച് പോസ്റ്റ്മോർട്ടം ചെയ്യേണ്ടതും അനുബന്ധമായി ചേർത്തിട്ടുള്ള മാതൃകയിൽ റിപ്പോർട്ട് തയ്യാറാക്കേണ്ടതുമാണ് .
- കമ്മിറ്റി അംഗങ്ങളുടെ സാന്നിധ്യത്തിൽ മണ്ണെണ്ണ ഉപയോഗിച്ച് ജഡം കത്തിക്കേണ്ടതോ അഞ്ചടിയെങ്കിലും ആഴമുള്ള കുഴിയെടുത്ത് മറവുചെയ്യേണ്ടതോ ആണ് .

മേലധികാരിയ്ക്ക് റിപ്പോർട്ട് നൽകുക -

- ഉപദ്രവകാരിയായ മൃഗത്തെ/മൃഗങ്ങളെ വെടിവെയ്ക്കുന്നതിന് ഔദ്യോഗിക നിർദ്ദേശം നൽകിയാലുടൻ

ഡിവിഷണൽ ഫോറസ്റ്റ് ഓഫീസർ/വൈൽഡ് ലൈഫ് വാർഡൻ, ചീഫ് വൈൽഡ് ലൈഫ് വാർഡനെ സെൽഫോൺ / ഇ - മെയിൽ മുഖാന്തിരം വിവരമറിയിക്കേണ്ടതാണ്. അനുബന്ധത്തിൽ ചേർത്തിട്ടുള്ള നിശ്ചിത മാതൃകയിലുള്ള റിപ്പോർട്ട് 2 4 മണിക്കൂറിനകം ചീഫ് വൈൽഡ് ലൈഫ് വാർഡന് സമർപ്പിക്കേണ്ടതാണ്.

- വെടിവെച്ചുകൊല്ലുന്നതിനുള്ള അധികാരം പ്രയോഗിക്കേണ്ടിവന്നാൽ ഉടൻ തന്നെ ഡിവിഷണൽ ഫോറസ്റ്റ് ഓഫീസർ / വാർഡൻ അതിനിടയാക്കിയ സാഹചര്യങ്ങൾ പ്രദേശത്തെ മാലിന്യശേഖരം ഉൾപ്പെടെയുള്ളവ വിശകലനം ചെയ്യേണ്ടതും അത്തരം സംഭവങ്ങൾ ആവർത്തിക്കപ്പെടാതിരിക്കുന്നതിനുള്ള മുൻകരുതലുകൾ പഞ്ചായത്തിലെ തെരഞ്ഞെടുക്കപ്പെട്ട പ്രതിനിധികളുടെ പങ്കാളിത്തത്തോടെ സ്വീകരിക്കേണ്ടതുമാണ്.

അനുബന്ധം

കൊല്ലപ്പെട്ട കാട്ടുപന്നിയുടെ വിവരങ്ങൾ രേഖപ്പെടുത്തുന്നതിനുള്ള മാതൃക

1. ഉത്തരവിന്റെ വിശദാംശങ്ങൾ

i. ഉത്തരവ് പുറപ്പെടുവിച്ചിട്ടുള്ള ഉദ്യോഗസ്ഥൻ :

ii. ഉത്തരവ് നമ്പർ :

iii. തീയതി :

2. സ്ഥലവിവരങ്ങൾ

i. സ്ഥലം :

ii. ജി . പി . എസ് : അക്ഷാംശം : രേഖാംശം :

iii. ഡിവിഷൻ / റെയിഞ്ച് / സ്റ്റേഷൻ / സെക്ഷൻ :

iv. പഞ്ചായത്ത് / വാർഡിന്റെ പേര് :

v. കാലാവസ്ഥ (മഴ / മേലാവൃതം / തെളിഞ്ഞത്):

3. മൃഗത്തിന്റെ വിവരങ്ങൾ

വർഗ്ഗം : ആൺ / പെൺ :

ശാരീരികാവസ്ഥ :

ഏകദേശപ്രായം :

ബ്രീഡിംഗ് നില :

ഭാരം (കി . ഗ്രാം):

4. ശരീര അളവുകൾ

മുക്കിന്റെ അഗ്രം മുതൽ വാൽ തുടങ്ങുന്നവരെ :

മുക്കിന്റെ അഗ്രം മുതൽ തലയോട്ടിവരെ (occipital):

ശരീരവണ്ണം : കഴുത്തിന്റെ വണ്ണം :

5. തോക്കിനെ സംബന്ധിച്ച വിവരങ്ങൾ

തോക്കിന്റെ ഇനം :

ഉടമസ്ഥത :

ലൈസൻസ് നമ്പർ :

അമൂണിഷൻ :

വെടിവെച്ച റൗണ്ടുകൾ :

6. മറ്റുവിവരങ്ങൾ

വെടികൊണ്ടു മൃഗത്തിന്റെ പ്രതികരണം :

(ഓടുക , നടക്കുക , നിൽക്കുക , പരിഭ്രമിക്കുക):

7. മറ്റ് വിവരങ്ങൾ


ജന്യം മറവുചെയ്ത കൃത്യസ്ഥലം :

ജി . പി . എസ് : അക്ഷാംശം : രേഖാംശം :

തീയതി:

പേര് :

റേയ്ഞ്ച് ഫോറസ്റ്റ് ഓഫീസർ റേഞ്ച്


സെക്ഷൻ ഓഫീസർ